

സ്വാമി ശരണം



# തിരുവിതാംകൂർ ദേവസ്വം ബോർഡ് പ്രൊസീഡിംഗ്സ്

## സംഗ്രഹം

അൻപത് വയസ്സ് പൂർത്തിയായ ജീവനക്കാർക്ക് പ്രൊമോഷനുള്ള ടെസ്റ്റ് യോഗ്യതയിൽ ഇളവ് അനുവദിക്കുന്ന സംഗതി - KS&SSR ലെ പ്രസക്ത ചട്ടം തിരുവിതാംകൂർ ദേവസ്വം ബോർഡിൽ ബാധകമാക്കി ഉത്തരവ് പുറപ്പെടുവിക്കുന്നു.

ഉത്തരവ് നമ്പർ: **ROC 245/09/Est-1**

നന്തൻകോട്, **19-03-2020**

- പരാമർശം :-
- 1) 30-05-1994 ലെ ROC 4329/93/Est-A നമ്പർ ബോർഡുത്തരവ്.
  - 2) ചീഫ് എഞ്ചിനീയർ (ജനറൽ) ടെ 30-10-2019 ലെ 3242 -ാം നമ്പർ റിപ്പോർട്ട്.

## ഉത്തരവ്

തിരുവിതാംകൂർ ദേവസ്വം ബോർഡ് മരാമത്ത് വിഭാഗത്തിൽ ഡിവിഷണൽ അക്കൗണ്ട്സ് ഓഫീസർ തസ്തികയിൽ 01-08-2019 മുതൽ ഒരു ഒഴിവ് നിലവിലുള്ളതായും സെലക്ഷൻ വിഭാഗത്തിൽപ്പെടുന്ന ഡിവിഷണൽ അക്കൗണ്ട്സ് ഓഫീസർ തസ്തികയിലെ പ്രൊമോഷൻ അക്കൗണ്ട് ടെസ്റ്റ് (ഹയർ), പബ്ലിക് വർക്സ് ഡിപ്പാർട്ട്മെന്റ് ടെസ്റ്റ് എന്നീ കേരള പബ്ലിക് സർവ്വീസ് കമ്മീഷൻ നടത്തുന്ന പരീക്ഷകൾ അടിസ്ഥാന യോഗ്യതയായി നിശ്ചയിച്ചിട്ടുള്ളതായും നിലവിൽ പ്രസ്തുത ടെസ്റ്റ് യോഗ്യതകൾ കരസ്ഥമാക്കിയ ജൂനിയർ സൂപ്രണ്ട്മാർ ആരുംതന്നെ ഇല്ലായെന്നും, ജൂനിയർ സൂപ്രണ്ട് തസ്തികയിൽ ജോലി നോക്കുന്ന ശ്രീ. എസ്.പി. രാജീവിന് 24-05-2018 ൽ 50 വയസ്സ് പൂർത്തിയായിട്ടുള്ളതായും, ടിയാൻ 27-08-2019 ൽ ജൂനിയർ സൂപ്രണ്ട് തസ്തികയിലേക്ക് പ്രൊമോഷൻ ലഭിച്ച വ്യക്തിയാണെന്നും 50 വയസ്സ് പൂർത്തിയായതിന്റെ അടിസ്ഥാനത്തിൽ ടെസ്റ്റ് യോഗ്യതയിൽ ഇളവ് നൽകി ഡിവിഷണൽ അക്കൗണ്ട്സ് ഓഫീസർ തസ്തികയിൽ നിലവിലുള്ള ഒഴിവിലേക്ക് പ്രൊമോഷൻ അനുവദിക്കണമെന്ന് വിവരിച്ച് ടിയാൻ അപേക്ഷ സമർപ്പിച്ചിട്ടുള്ളതായും ആയത് സംബന്ധിച്ച് ഉത്തരവുണ്ടാകണമെന്നും വിവരിച്ചുള്ള ചീഫ് എഞ്ചിനീയർ (ജനറൽ) ടെ റിപ്പോർട്ട് ലഭിച്ചു (പരാമർശം -2).

ഇക്കാര്യം സംബന്ധിച്ച് ലാ ഓഫീസറുടെ അഭിപ്രായം കൂടി ലഭ്യമാക്കി ടി വിഷയം ബോർഡ് സസ്യക്ഷമം പരിശോധിച്ചു.

(മറുപുറം)

കേരള സ്റ്റേറ്റ് & സബോർഡിനേറ്റ് സർവ്വീസ് റൂൾസ് 1958, റൂൾ 13 (ബി) പ്രകാരം സർക്കാർ സർവ്വീസിലുള്ള 50 വയസ്സും 25 വർഷത്തെ സർവ്വീസും പൂർത്തിയായവർക്ക് പ്രൊമോഷൻ വേണ്ട ടെസ്റ്റ് യോഗ്യതയിൽ പെർമനന്റ് ഇളവ് അനുവദിച്ചിട്ടുണ്ട്. തിരുവിതാംകൂർ ദേവസ്വം ബോർഡിൽ KS&SSR ലെ പ്രസ്തുത ചട്ടം ബാധകമാക്കിയിട്ടില്ല.

എന്നാൽ തിരുവിതാംകൂർ ദേവസ്വം ബോർഡിലെ മിനിസ്റ്റീരിയൽ - സബ്ഗ്രൂപ്പ് വിഭാഗങ്ങളെ സംയോജിപ്പിച്ചുകൊണ്ട് പുറപ്പെടുവിച്ചിരുന്ന പരാമർശം 1 ഉത്തരവിൽ 50 വയസ്സ് പൂർത്തിയായവർക്ക് പ്രൊമോഷനുള്ള ടെസ്റ്റ് യോഗ്യതയിൽ പെർമനന്റ് ഇളവ് അനുവദിച്ചിരുന്നു.


കൂടാതെ മുൻകാലങ്ങളിൽ തിരുവിതാംകൂർ ദേവസ്വം ബോർഡിൽ 50 വയസ്സ് പൂർത്തിയായവർക്ക് ടെസ്റ്റ് യോഗ്യതയിൽ ഇളവ് നൽകി ഡിവിഷണൽ അക്കൗണ്ട്സ് ഓഫീസർ ഉൾപ്പെടെയുള്ള തസ്തികകളിൽ പ്രൊമോഷൻ അനുവദിച്ചിരുന്നു.

മേൽ സാഹചര്യത്തിൽ KS&SSR റൂൾ 13 (B) തിരുവിതാംകൂർ ദേവസ്വം ബോർഡിൽ ബാധകമാക്കിയും ഡിവിഷണൽ അക്കൗണ്ട്സ് ഓഫീസർ തസ്തികയിൽ 01-08-2019 മുതൽ ഉണ്ടായിട്ടുള്ള ഒഴിവിൽ ശ്രീ. എസ്.പി. രാജീവിന് പ്രൊമോഷൻ നൽകുന്നത് സംബന്ധിച്ച് വകുപ്പ്തല പ്രൊമോഷൻ കമ്മിറ്റിയ്ക്ക് ശുപാർശ വിടുന്നതിനും ബോർഡുത്തരവാകുന്നു.

തിരുവിതാംകൂർ ദേവസ്വം ബോർഡിനുവേണ്ടി  
(ഒപ്പ്)  
സെക്രട്ടറി

പകർപ്പ് :-

1. ദേവസ്വം കമ്മീഷണർ
2. ചീഫ് എഞ്ചിനീയർ (ജനറൽ) - ശ്രീ. എസ്.പി. രാജീവിന് ഡിവിഷണൽ അക്കൗണ്ട്സ് ഓഫീസർ തസ്തികയിൽ 50 വയസ്സിന്റെ ആനുകൂല്യം പ്രകാരം പ്രൊമോഷൻ ലഭിക്കുന്നതിന് അർഹതപ്പെട്ട തീയതി, ടിയാന്റെ കോൺഫിഡൻഷ്യൽ റിപ്പോർട്ട് സഹിതം അടിയന്തിരത്തിൽ റിപ്പോർട്ട് ചെയ്യേണ്ടതാണ്.
3. ഇ.ഡി.പി. സെക്ഷൻ
4. മിനിറ്റ്സ് സെക്ഷൻ
5. സെക്ഷൻ ഫയൽ
6. ഫയൽ ബുക്ക്
7. ഫെയർ ഓഫീസ് കോപ്പി

അംഗീകാരത്തോടെ/പുറപ്പെടുവിക്കുന്നത്  
  
അസിസ്റ്റന്റ് സെക്രട്ടറി

SK

